

०

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/४/कावि/४६२/२०१५
दिनांक : १०/०६/२०१५

प्रति,

मा.
सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०६/२०१५ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे जून - २०१५ ची मासिक मा.महापालिका सभा
शनिवार दिनांक २०/०६/२०१५ रोजी दुपारी २.०० वाजता महानगरपालिकेच्या प्रशासकीय
इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची
कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ४५

पिंपरी चिंचवड महानगरपालिकेची माहे जून - २०१५ ची मासिक मा.महापालिका सभा शनिवार दिनांक २०/०६/२०१५ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

- अ) मा.महापालिका सभा क्रमांक - ४१ दिनांक १७/३/२०१५, १८/३/२०१५ (सकाळी ११.०० व दु.१२.००) व २३/३/२०१५ (दुपारी २.०० व दुपारी ४.३० वा.) चा सभावृत्तांत कायम करणे
- ब) मा.महापालिका सभा क्रमांक - ४२ दिनांक २०/३/२०१५ व ६/४/२०१५ चा सभावृत्तांत कायम करणे.
- क) मा.महापालिका सभा क्रमांक - ४३ दिनांक २०/४/२०१५ व दि.१३/५/२०१५ चा सभावृत्तांत कायम करणे.
- ड) मा.महापालिका सभा क्रमांक- ४४ दिनांक २०/५/२०१५ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १) संदर्भ :-** १) मा.महापालिका आयुक्त यांचे जावक क्र.आप/७/कावि/१२/१५ दि.१६/१/२०१५
- २) मा.स्थायी समितीकडील ठ.क्र. १११८३ दि.३१/३/२०१५
- ३) मा.महापालिका सभा ठ.क्र.६७२ दि.१३/५/२०१५

सन २०१५-२०१६ या आर्थिक वर्षाकरिता आकाशचिन्ह जाहिरात कर व जागा भाडे आकारणी दर निश्चित करताना महानगरपालिकेचे उत्पन्नातील समतोल राखणेचे हेतूने जाहिरात कराचे दरात परिशिष्ट अ प्रमाणे व जागा भाडे दरात परिशिष्ट ब मध्ये नमूद केलेप्रमाणे दरनिश्चित प्रस्तावित करणेची मा.आयुक्त यांची मागणी असलीतरी प्रशासनाने सादर केलेल्या प्रस्तावानुसार सन २०१४-१५ चे

जाहीरात कर व जागा भाड्याचे दर सन २०१५-१६ साठी कायम करण्यास मान्यता देणेकामी मा.महापालिका सभेकडे शिफारस करणेत येत आहे.

(टिप- माहे जून-२०१५ चे सभेमध्ये घेणेचे निर्णयाप्रमाणे)

विषय क्रमांक २) संदर्भ :-१) मा.महापालिका आयुक्त यांचे जावक क्र.माध्य/शि/३/कावि/८२/२०१५ दि.२८/५/२०१५

२) मा.स्थायी समितीकडील ठ.क्र. ११६१६ दि.२/६/२०१५

पिंपरी चिंचवड महानगरपालिका हद्दीतील खाजगी मान्यताप्राप्त व मनपाचे सर्व ५ वी ते १० वी विद्यार्थी / विद्यार्थिनीस मोफत बसपास योजना सन २००९-१० पासून लागू करणेत आली आहे. मागील वर्षी सन २०१४-१५ मध्ये एकुण २०,९३३ विद्यार्थ्यांना मोफत बसपास देणेत आलेले असून त्याकामी र.रु.८,६०,४९,९९६/- इतका खर्च आलेला आहे. तरी पुणे महानगरपालिकेत अशाच प्रकारची योजना राबविली जात असलेने सन २०१५-१६ पासून सदरची योजना बंद करून त्या ऐवजी नवीन सुधारित बसपास योजना लागू करणेस मा.महापालिका सभेची मंजूरी घेणेत आली आहे. सदर योजने अंतर्गत मनपा शाळेतील विद्यार्थ्यांना संपुर्ण शैक्षणिक वर्षातील कालावधीसाठी मोफत बसपास दिला जाणार असून इतर खाजगी विद्यालयांमधील विद्यार्थ्यांना एकुण बसपासच्या रकमे पैकी २५ टक्के रक्कम ही विद्यार्थ्यांकडून वसूल केली जाणार आहे. तरी सदर योजनेच्या अनुषंगाने पिंपरी चिंचवड मनपा मध्ये देखिल सदरची योजना राबविली असता मनपाला अर्थिक बोजा सहन करावा लागणार नाही तसेच पासधारकांची निश्चित संख्या ही मनपाला प्राप्त होईल जेणे करून दुबार पास, बोगस नावे इ. प्रकारच्या घटना भविष्यात उद्भवणार नाही. तरी पुणे महानगरपालिकेच्या धर्तीवर मोफत बसपास ची सुधारीत योजना राबवावी असे मत आहे. पीएमपीएमएल यांनी पत्र क्र.पीएमपीएमएल/टी.एम/६३९ दि.०८/०५/२०१५ अन्वये इ.५ वी ते १० वीच्या विद्यार्थ्यांना पुणे मनपाच्या धर्तीवर धोरण निश्चित करून सदरची योजना राबविणे बाबत त्वरीत आदेश मिळणे बाबत कळविले आहे. तरी सदरची योजना राबविणे हा मनपाचा धोरणात्मक निर्णय असलेने त्यास खाली नमूद केलेल्या बाबींवर मा.महापालिका सभेची मंजूरी घेणे आवश्यक आहे. (४) यापुर्वी असलेली मोफत बसपास योजना बंद करणेस, (५) सुधारित योजने अंतर्गत मनपा विद्यालयातील विद्यार्थ्यांना संपुर्ण कालावधीसाठी मोफत बसपास देणेस, (६) मनपा हद्दीतील खाजगी विद्यालयांमधील विद्यार्थ्यांकडून एकुण बसपासच्या रकमेपैकी २५% रक्कम चलनाने मनपा कोषागारात भरून सदरचे चलन अर्जासोबत पीएमपीएमएलकडे सादर करून पास घेणे व पीएमपीएमएलने वितरित केलेल्या पासेसच्या रकमेचे बील मनपाकडे सादर करणे व सादर केलेल्या बिलापोटी रक्कम अदा करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ :- १) मा.महापालिका आयुक्त यांचे पत्र क्र.नरवि/कावि/७/३७/२०१५
दिनांक ३०/०५/२०१५

२) मा.स्थायी समितीकडील ठ.क्र. ११६६४ दि.०९/०६/२०१५

मौजे पिंपळे गुरव येथील स.नं. ७८/१/१/५ पैकी मंजूर विकास योजनेतील १८.०० मी. रूंद रस्ता या प्रयोजनाने बाधित क्षेत्र खाजगी वाटाघाटीने मनपाच्या ताब्यात देणेबाबत अर्ज श्री.तानाजी प्रभाकर जगताप, पिंपळे गुरव यांनी दाखल केलेला होता. सदर प्रकरणी अर्जदार यांनी आवश्यक कागदपत्रांची पूर्तता केली आहे. मौजे पिंपळे गुरव भागाची विकास योजना नगर विकास विभाग, महाराष्ट्र शासन यांचेकडील अधिसूचना क्र.TPS/1893/1276/CR-174/93/UD-13, दि.१८ सप्टेंबर १९९५ अन्वये शासनाकडून मंजूर करणेत आली आहे. सदर रस्त्याचा भूसंपादन प्रस्ताव महानगरपालिकेने पाठविला असून भूसंपादनाची कार्यवाही विशेष भूमी संपादन अधिकारी, विशेष घटक क्र.२ यांचेमार्फत सुरू आहे. सदर रस्त्याची संयुक्त मोजणी पूर्ण झाली असून, शक्यता सुरू आहे. श्री वैभव तानाजी जगताप यांनी प्रपत्र “ ब ” द्वारे जागेवर रस्ता करणेस दि. ५/१२/२०१२ रोजी महानगरपालिकेस संमती दिली होती, तथापि जागेवर रस्त्याचे काम सुरू केले असता प्रत्यक्ष मोबदला दिलेनंतरच बाधित जागेवर काम करावे असे त्यांनी सांगितले व काम करणेस विरोध केला आहे. ७/१२ उता-यावर श्री वैभव तानाजी जगताप यांचे नांव दि. १७/०९/२०१३ रोजी दाखल केले असून उर्वरीत कागदपत्रे दि. १९/०६/२०१४ रोजी महानगरपालिकेस सादर केलेली आहेत. सदर नस्ती मालकी हक्काची तपासणी करणेसाठी कायदा सल्लागार यांचेकडे पाठविणेत आली होती. त्यास अनुसरून कायदा सल्लागार यांनी खालील कागदपत्रे अर्जदार यांचेकडून घेणेबाबत त्यांचे अभिप्रायात नमूद केले आहे. १) सुभद्राबाई जगताप यांचे मृत्यूपत्राची प्रत. २) मंजूर विकास योजनेतील रस्त्याने बाधित क्षेत्र खाजगी वाटाघाटीने मनपाच्या ताब्यात देणेबाबत चे हक्क व अधिकार अर्जदार वैभव तानाजी जगताप यांना असल्याबाबत फेरफार क्र.१८३२४ मध्ये नमूद इतर सर्व वारसांची नाहरकत. अर्जदार यांनी दि.३०/१०/२०१४ रोजी वरील बाबींची पूर्तता केलेली आहे. प्रत्यक्ष बाधित जागेवर रस्ता विकसित झालेला नसून, सदरचे क्षेत्र खुले आहे. सदरचे क्षेत्र सृष्टी हॉटेल चौकाचे जवळ असलेने, सदर भागात रस्ता न झालेने वारंवार वाहतुकीस अडचण होऊन अपघात होण्याची दाट शक्यता आहे. तरी सदरचे क्षेत्र तातडीने ताब्यात घेणे आवश्यक आहे. सदरचे प्रस्तावाची छाननी केली असता, प्रामुख्याने आढळून आलेल्या बाबी खालीलप्रमाणे आहेत. १) सदरचा भूखंड पाटबंधारे विभागाकडील नकाशानुसार पवनानदी ते निळ्या पूररेषेमध्ये येत आहे. २) सदर मिळकतीचे १८.०० मी. रूंद रस्त्याने बाधित क्षेत्र सुमारे १०५.७५ चौ.मी. इतके असून, मंजूर विकास योजनेच्या नकाशाचे अवलोकन केले असता १८.००मी. रूंद रस्त्याचे एका बाजूस निवासी क्षेत्र तसेच दुस-या बाजूस हरीत विभाग (Green Zone) आहे. तरी वरील बाबींचा विचार करता, बाधित क्षेत्राचे मुल्यांकन करणेसाठी सन २०१४ चे वार्षिक मुल्यदर तक्त्यातील निवासी विभागाचा दर र.रु.७२००/- प्रति चौ.मी. प्रमाणे अर्जदारास शीघ्र सिध्द गणक दरसूची सन २०१४ चे नुसार खुली बाधीत जमिनीचे येणारे मुल्यांकन र.रु. ७,६१,४००/- व मा. खाजगी वाटाघाटी समितीने दि. १०/०४/१५ रोजी झालेल्या बैठकीत मंजूर केलेली वाढीव ३०% रक्कम रु. २,२८,४२०/- असे एकूण र.रु.९,८९,८२०/- अदा करणेस, तसेच याकामी येणा-या खर्चास, जसे वकील नेमणे व त्या अनुषंगिक शुल्क, नोंदणी शुल्क, मुद्रांक शुल्क व इतर खर्च (टायपिंग इ.)

यास मान्यता घेणे आवश्यक आहे. तरी वरील बाबींचा विचार करता सदरचे बाधित क्षेत्र खाजगी वाटाघाटीने महानगरपालिकेच्या ताब्यात घेणेस व त्यासाठी येणा-या खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ :- १) मा.महापालिका आयुक्त यांचे जावक क्र.माध्य/शि/३/कावि/७५/२०१५ दिनांक ०८/०५/२०१५

२) मा.स्थायी समितीकडील ठ.क्र. ११७०४ दि.०९/०६/२०१५

पिंपरी चिंचवड महानगरपालिकेच्या माध्यमिक शिक्षण विभागांतर्गत कार्यरत असणा-या १८ माध्यमिक विद्यालयांमधील इ.१० वीमध्ये उत्तम गुण संपादन करून यशस्वी होणा-या विद्यार्थ्यांना दरवर्षी प्रोत्साहनपर रक्कम धनादेशाद्वारे अदा केली जाते. सन २०१४-१५ या शैक्षणिक वर्षात एकुण ८९ विद्यार्थ्यांना एकुण र.रु.३३,९०,०००/- इतकी बक्षीस रक्कम वाटप करणेत आली आहे. तसेच सन २०१४-१५ पासून १८ माध्यमिक विद्यालयातील अंध व अपंग विद्यार्थ्यांना देखिल प्रोत्साहनपर बक्षीस रक्कम अदा करणेस सुरवात करणेत आली असून मनपा शाळेतील ४ अपंग व ९ अंध विद्यार्थ्यांना एकुण र.रु. ६,५०,०००/- इतकी रक्कम वाटप करणेत आली आहे. त्याबाबत खालीलप्रमाणे निकष निर्धारित केले आहेत.

इ. १० वीच्या परीक्षेत उत्तीर्ण होणा-या मनपा शाळेतील विद्यार्थ्यांना खालील प्रमाणे बक्षीस रक्कम अदा केली जाते.

टक्केवारी	बक्षीस रक्कम
८०.०० ते ८५.९९	२५,०००/-
८६.०० ते ९०.९९	५०,०००/-
९१.०० ते पुढे	१,००,०००/-

तसेच मनपा विद्यालयांमधील अंध व अपंग विद्यार्थ्यांच्या बाबतीत खालील प्रमाणे निकष निर्धारित करणेत आले आहेत.

५०.०० टक्के व त्यापुढे - र.रु ५०,०००/-

अपंगत्वाची टक्केवारी किमान ४० टक्के पेक्षा जास्त असणे आवश्यक आहे.

परंतू सन २०१५-१६ या शैक्षणिक वर्षापासून सदरच्या योजनांमध्ये बदल करणेस मा.आयुक्त सो. यांनी समक्ष सुचना दिल्या असलेने खालील नमूद केलेप्रमाणे मा.महापालिका सभेच्या मान्यतेने धोरण निश्चित करणे आवश्यक आहे.

- मनपाच्या १८ माध्यमिक विद्यालयांमधील इ.१० वीच्या परीक्षेत उत्तीर्ण होणा-या विद्यार्थ्यांना खालील प्रमाणे प्रोत्साहनपर बक्षीस रक्कम अदा करणेत येईल.

टक्केवारी	बक्षीस रक्कम
८०.०० ते ८४.९९	२५,०००/-
८५.०० ते ८९.९९	५०,०००/-
९०.०० ते पुढे	१,००,०००/-

२. मनपाच्या १८ माध्यमिक विद्यालयांमधील अंध व अपंग विद्यार्थ्यांना इ. १० वीच्या परीक्षेत किमान ३५ टक्के पेक्षा जास्त गुण संपादन केलेल्या व अपंगत्वाची टक्केवारी किमान ४० टक्के पेक्षा जास्त असलेल्या विद्यार्थ्यांना प्रोत्साहनपर बक्षीस रक्कम र.रु ५०,०००/- अदा केली जाईल.

सदरचा विषय हा मनपाच्या अर्थिक हिताशी संबंधीत असल्याने धोरण निश्चित करणे आवश्यक असल्याने मान्यता देणेकामी मा.महापालिका सभेपुढे शिफारस करणेत येत आहे.

मा.शहर सुधारणा समितीचे ठराव

- विषय क्रमांक ५) संदर्भ -** १) मा.आशा सुर्यवंशी, मा.वैशाली जवळकर यांचा प्रस्ताव -
 २) मा.शहर सुधारणा समितीकडील ठ.क्र.५१ दि.६/५/२०१५
 ३) मा.महापालिका सभा ठ.क्र.६९२ दि.२०/५/२०१५

पिंपरी चिंचवड महानगरपालिकेमध्ये सन २०१२ पासून बी.आर.टी.एस. प्रकल्प राबविण्यात आला आहे व आज रोजी सन २०१३-२०१४ मध्ये नाशिक फाटा ते वाकड व औंध किवळे हे बी.आर.टी.एस. चालू करण्यात आले. पिंपळे गुरव स.नं.८४ व ८५ मध्ये बी.आर.टी.एस. बाधित लोकांनी स्वतःचे घर स्वतः काढून घेऊन पिंपरी चिंचवड महानगरपालिका नगररचना विभागाला व बी.आर.टी.एस.विभागाला ताबा दिलेला असून ज्या नागरिकांनी घरकुल मिळविण्याकरीता अर्ज करून देखील व आरक्षणामध्ये घरकुल शिल्लक असताना घरकुल मिळत नाही. या प्रकल्पाचा सर्वे झाला असताना सन २००६ ते २००७ मध्ये नागरिकांनी स्वतःचे कुटुंबाचे संरक्षणासाठी छोटीशी दुबार मिळकत घेतल्यामुळे १००% (शंभर टक्के) जागा व घर रस्त्यात जाऊन देखील दुबार प्रॉपर्टीमुळे नागरिकांना आरक्षणामध्ये घरकुल शिल्लक असताना घरकुल मिळत नाही. काळेवाडी बी.आर.टी.एस.रोड सर्वे नं.८० ते ९९ या सर्वे नं.मध्ये वरील प्रमाणे बी.आर.टी.एस. रोड बाधित व दुबार प्रॉपर्टी असणारे नागरिक आहेत. तरी पिंपरी चिंचवड शहरातील बी.आर.टी.एस. बाधित व दुबार प्रॉपर्टी धारकांना पिंपरी चिंचवड महानगरपालिका प्रशासनामार्फत ई.डब्ल्यू.एस. मधील २५७ मधील आरक्षण मधून घरकुल देण्यास मान्यता देणेकामी मा.महापालिका सभेकडे शिफारस करणेत येत आहे.

(टिप- माहे जून-२०१५ चे सभेमध्ये घेणेचे निर्णयाप्रमाणे)

मा.आयुक्तांकडून आलेली पत्रे/कामे

- विषय क्रमांक ६)** संदर्भ – १) मा.महापालिका आयुक्त यांचेकडील जा.क्र.भूजि/७/कावि/१५/२०१५ दि.१५/४/२०१५
- २) मा.महापालिका आयुक्त यांचेकडील जा.क्र.भूजि/७/कावि/१४/२०१५ दि.१५/४/२०१५
- ३) मा.महापालिका सभा ठराव क्र. ६८५ दि.१३/५/२०१५

पुणे महानगर परिवहन महामंडळाकडे सद्यस्थितीत १४५० बसेस व भाडेतत्वावरील ६६२ बसेस अशा मिळून एकूण २११२ बसेस आहेत. यासाठी महामंडळाकडे पुणे हद्दीत ७ डेपो व पिंपरी चिंचवड हद्दीत ३ डेपो असे मिळून एकूण १० डेपो आहेत. बस संख्येच्या प्रमाणात जागा उपलब्ध नसल्याने सद्यस्थितीत महामंडळाच्या शेकडो बसेसचे पार्किंग रस्त्यावर करण्यात येते. भविष्यामध्ये जे.एन.यु.आर.एम. अंतर्गत ५०० नविन बसेस परिवहन महामंडळास प्राप्त होणार आहेत. सार्वजनिक सुरक्षिततेच्या दृष्टीकोनातून सर्व बसेसचे पार्किंग संरक्षित जागेत होणे आवश्यक आहे. तरी सदर बसेसचे अंतर्गत पार्किंग व देखभाल दुरुस्तीसाठी महामंडळास जागेची अत्यंत आवश्यकता आहे व त्यासाठी मनपा हद्दीतील रिकाम्या झालेल्या विविध जकात नाक्यांच्या जागा बस डेपो/बसस्थानकाचे वापरासाठी मिळणेस परिवहन महामंडळाने विनंती केलेली आहे व अशा १० जकात नाक्यांच्या जागेची यादी त्यांनी दिलेली आहे.

तथापी यापूर्वी मनपा हद्दीतील बस टर्मिनससाठी आरक्षित असलेल्या एकूण ४ जागा आदेश क्र.भूजि/सर्व्हे-२/कावि/१७०/१४ दि.३/२/१४ अन्वये परिवहन महामंडळास सदर जागांची असणारी तातडी लक्षात घेता तात्पुरत्या स्वरूपात देणेत आल्या आहेत.

पि.चि.म.न.पा. हद्दीतील एकूण १० जकात नाक्यांच्या संपूर्ण जागा ताब्यात मिळणेबाबत परिवहन महामंडळाने विनंती केली आहे. सदर जकात नाक्यांचे जागांचा ताबा दि. ८/४/१५ रोजी एल.बी.टी. (जकात) विभागाकडून या विभागांस प्राप्त झाला आहे. सदर मागणी केलेल्या १० जकात नाक्यांपैकी एकूण ३ जागा परिवहन महामंडळास देता येणे शक्य आहे. याबाबतचा तपशील खालीलप्रमाणे –

अ.क्र.	गावाचे/जकात नाक्याचे नाव	प्रयोजन	स.नं.	क्षेत्र (हे.आर.)	शेरा
१	निगडी		से.क्र.२२	१.००	प्राधिकरणाकडून ताबा
२	च-होली		९९३ पै.	०.४३	T.D.R ने ताबा
३	डुडुळगाव		५० पै.	०.४०	ताबा आहे.
			एकूण क्षेत्र	१.८३ हे.	

सदर जागा परिवहन महामंडळास देणेबाबतची तातडी पाहता, सद्यस्थितीत उपरोक्त नमूद केलेप्रमाणे मनपाच्या एकूण ३ जकात नाक्यांच्या जागा कायदा, नगररचना विभाग यांचे अभिप्राय/अटी-शर्तीस अधिन राहून पुणे महानगर परिवहन महानगर लि. यांस बसडेपो/बसस्थानकाचे वापरासाठी तात्पुरत्या स्वरूपात देणेस मान्यता देणेबाबत विचार करणे.

(टिप- माहे जून-२०१५ चे सभेमध्ये घेणेचे निर्णयाप्रमाणे)

विषय क्रमांक ७) संदर्भ – मा.महापालिका आयुक्त यांचे पत्र क्र.माध्य/शि/७/कावि/१९९/२०१५,
दि.०९/०६/२०१५

पिंपरी चिंचवड महानगरपालिका कार्यक्षेत्रात पिंपरी चिंचवड मनपा शिक्षण मंडळ मार्फत कार्यरत असलेल्या भोसरी येथील इंग्रजी माध्यम शाळेत इ.१ ली ते ८ वी पर्यंतचे वर्ग सुरु आहेत. सदर शाळेत इ.९ वी व १० वी चे वर्ग सुरु नसल्याने तेथील पालक यांची इ. ९ वी व १० वीचे वर्ग सुरु करणेची मागणी आहे. तसेच इयत्ता ८ वीचे विद्यार्थ्यांची संख्या पट ३० इतकी असून हजार संख्या २९ इतकी विचारात घेता भोसरी येथील इंग्रजी माध्यम शाळेत शिक्षण विभागामार्फत इ. ९ वी व १० वीचे वर्ग सुरु करावयाचे असल्याने मा.आयुक्त यांना भोसरी येथील इंग्रजी माध्यम शाळेत इ. ९ वी व १० वीचे वर्ग सुरु करण्याकामीचा प्रस्ताव सादर करण्यात आला होता. सदर प्रस्तावास मा.आयुक्त यांनी मान्यता दिलेली आहे. शासन निर्णय क्र.नमाश २००९/ (४९७/०९)/माशि – १ दिनांक ११/०६/२००९ नुसार माध्यमिक शाळेचे वर्ग स्वतःच्या उत्पन्नातून व राज्य शासनावर कोणतेही आर्थिक दायित्व न येता सुरु करू इच्छित असतील तर असे इ.८ वी ते १२ वीचे वर्ग सुरु करण्यास यापुढे शासन स्तरावरून राज्य शासनावर कोणताही आर्थिक भार राहणार नाही या अटीचे अधीन राहून परवानगी देण्यात आलेली आहे. त्यामुळे सदर शाळेचा आर्थिक भार मनपास सहन करावा लागणार आहे. तथापि मनपाचे ऐच्छिक कर्तव्य म्हणून इ.९ वी १० वीचे इंग्रजी माध्यमचे वर्ग सुरु करणे असलेने त्यासाठी पदनिर्मितीसाठी नगरविकास विभागाची मान्यता ही प्रशासन विभागामार्फत घ्यावी लागणार आहे. तसेच कर्मचारी वर्ग व येणा-या खर्चास मा.महानगरपालिका सभेची मान्यता घेणे आवश्यक आहे. तसेच अंदाजपत्रकीय तरतूद करणे आवश्यक आहे. यासाठी काही कालावधी लागणार आहे. सबब या सर्व बाबींचा विचार केल्यास अल्प कालावधीमध्ये पदनिर्मिती व पदे भरणे ही प्रक्रिया पूर्ण होऊ शकत नसल्याने तसेच सदरचा निर्णय हा धोरणात्मक असलेने भोसरी येथील इंग्रजी माध्यम शाळेत सन २०१६-२०१७ या शैक्षणिक वर्षापासून इ. ९ वी व १० वीचे वर्ग सुरु करणेस मान्यता देणेबाबत विचार करणे.

विषय क्रमांक ८) संदर्भ – मा.महापालिका आयुक्त यांचे पत्र क्र.माध्य/शि/७/कावि/२००/२०१५,
दि.०९/०६/२०१५

पिंपरी चिंचवड महानगरपालिका कार्यक्षेत्रात पिंपरी चिंचवड मनपा शिक्षण मंडळ मार्फत कार्यरत असलेल्या १) रुपीनगर, २) थेरगांव, ३) खराळवाडी, ४) नेहरुनगर, ५) लांडेवाडी, ६) दोपोडी इ. ६ उर्दु प्राथमिक शाळेत इ ८ वी पर्यंतचे वर्ग सुरु आहेत. तसेच कासारवाडी उर्दु प्राथमिक शाळेत इ. ८ वीचा वर्ग सद्यस्थितीत सुरु नाही. तो सुरु झालेनंतर पुढील वर्षात माध्यमिक

शिक्षण विभागामार्फत ९ वी व त्यानंतर १० वीचा वर्ग सुरु करता येईल. सदर नमुद शाळेत इयत्ता ९ वी व १० वीचे वर्ग सुरु नसल्याने तेथील पालक यांची इयत्ता ९ वी व १० वीचे वर्ग सुरु करण्याची मागणी आहे. तसेच एकूण ६ उर्दु प्राथमिक शाळेतील इयत्ता ८ वीचे विद्यार्थ्यांची संख्या २५४ इतकी विचारात घेता वरील ठिकाणी माध्यमिक शिक्षण विभागामार्फत इयत्ता ९ वी व १० वीचे वर्ग सुरु करावयाचे आहेत. याबाबत मा.स्थायी समिती सदस्यांनी ठराव क्रमांक १०४८८ विषय क्रमांक १२७ दिनांक १३/०१/२०१५ अन्वये उपरोक्त नमुद उर्दु प्राथमिक शाळेत इयत्ता ९ वी व १० वीचे वर्ग सुरु करावे म्हणून सदस्य पारीत ठराव सर्वानुमते मंजूर केलेला आहे. सदर ठरावास आयुक्त यांनी मान्यता दिलेली आहे. शासन निर्णय क्र.नमाश २००९/ (४९७/०९)/माशि - १ दिनांक ११/०६/२००९ नुसार माध्यमिक शाळेचे वर्ग स्वतःच्या उत्पन्नातून व राज्य शासनावर कोणतेही आर्थिक दायित्व न येता सुरु करू इच्छित असतील तर असे इ.८ वी ते १२ वीचे वर्ग सुरु करण्यास यापुढे शासन स्तरावरून राज्य शासनावर कोणताही आर्थिक भार राहणार नाही या अटीचे अधीन राहून परवानगी देण्यात आलेली आहे. त्यामुळे सदर शाळेचा आर्थिक भार मनपास सहन करावा लागणार आहे. तथापि मनपाचे ऐच्छिक कर्तव्य म्हणून इ.९ वी १० वीचे उर्दु माध्यमचे वर्ग सुरु करणे असलेने त्यासाठी पदनिर्मितीसाठी नगरविकास विभागाची मान्यता ही प्रशासन विभागामार्फत घ्यावी लागणार आहे. तसेच कर्मचारी वर्ग व येणा-या खर्चास मा.महानगरपालिका सभेची मान्यता घेणे आवश्यक आहे. तसेच अंदाजपत्रकीय तरतूद करणे आवश्यक आहे. यासाठी काही कालावधी लागणार आहे. सबब या सर्व बाबींचा विचार केल्यास अल्प कालावधीमध्ये पदनिर्मिती व पदे भरणे ही प्रक्रिया पूर्ण होऊ शकत नसल्याने तसेच सदरचा निर्णय हा धोरणात्मक असलेने उपरोक्त नमुद केलेल्या उर्दु प्राथमिक शाळेत सन २०१६-२०१७ या शैक्षणिक वर्षापासून इ. ९ वी व १० वीचे वर्ग सुरु करणेस मान्यता देणेबाबत विचार करणे.

समित्यांचे अहवाल

मा.महिला व बालकल्याण समिती

- विषय क्रमांक ९) अ) दि. २२/४/२०१५ चा सभावृत्तांत कायम करणे.
ब) दि. १३/५/२०१५ व १६/५/२०१५ चा सभावृत्तांत कायम करणे.

मा.शहर सुधारणा समिती

- विषय क्रमांक १०) अ) दि.१५/४/२०१५ व ६/५/२०१५ चा सभावृत्तांत कायम करणे.
ब) दि. ६/५/२०१५ चा सभावृत्तांत कायम करणे.

मा.क्रिडा समिती

- विषय क्रमांक ११) दि. ६/५/२०१५ व दि.७/५/२०१५ चा सभावृत्तांत कायम करणे

मा.अ प्रभाग समितीचे ठराव

विषय क्रमांक १२) संदर्भ – १) मा.प्रशासन अधिकारी तथा सचिव (सभाशाखा) अ क्षेत्रीय कार्यालय यांचेकडील पत्र क्र. अप्र/११/कावि/६/२०१५ दि.०९/०१/२०१५

२) मा.आर.एस.कुमार यांचा प्रस्ताव.

३) मा.अ प्रभाग समिती कडील ठ.क्र. ५१ दि. १७/१२/२०१४

४) मा.महापालिका सभा ठराव क्रमांक ६४९ दि.२६/२/२०१५

ट्रान्सपोर्टनगरी सेक्टर २३ लगत (देहुरोड कॅन्टोमेंट बोर्ड हद्दीत) असलेल्या दी इन्स्टिट्यूट ऑफ चार्टर्ड अकौंटन्ट ऑफ इंडिया या कार्यालयास सध्य स्थितीत पिण्याचे पाण्याचा नळ नाही. सदर इन्स्टिट्यूट ने पाण्याचे नळ मिळणेकामी विनंती केलेली आहे. पिण्याचे पाणी ही अत्यंत महत्वाची बाब असलेने त्यांना नळकनेक्शन देणेस मान्यता देणेबाबत विचार करणे.

(टिप- माहे जून-२०१५ चे सभेमध्ये घेणेचे निर्णयाप्रमाणे)

मा.क प्रभाग समितीचे ठराव

विषय क्रमांक १३) संदर्भ – १) मा.प्रशासन अधिकारी क क्षेत्रीय कार्यालय यांचे पत्र क्र.कक्ष/कावि/६७/२०१५ दि.०८/०६/२०१५

२) मा.प्रशांत शितोळे व मा.रोहित आप्पा काटे यांचा प्रस्ताव.

३) मा.क प्रभाग समितीकडील ठ.क्र.१२४ दि.०३/०६/२०१५

पिंपरी चिंचवड शहरामध्ये अनाधिकृत बांधकामाचा प्रश्न अतिशय जटील झाला व त्यामुळे आज अनेक सर्वसामान्य नागरिकांना त्रास सहन करावा लागत आहे. वास्तविक पाहता औद्योगिक नगरीमध्ये समाविष्ट असणा-या विविध गावांमध्ये १०० स्क्वेअर फुटांपासून ते ३००० स्क्वेअर फुटांपर्यंत छोटे भूखंड करून त्याची खरेदी विक्री झाली. महानगरपालिका बांधकाम नियंत्रण नियमावली मध्ये छोट्या बांधकामांकरिता परवानगी प्रक्रिया अतिशय किचकट असल्याने छोटे भूखंडधारक विशेषता २०० स्क्वेअर मीटरपर्यंतचे भूखंड मालक महानगरपालिकेकडे परवानगीसाठी आलेच नाहीत, त्यामुळे शहरातील असंख्य छोट्या भूखंडधारकांनी किचकट वेळखाऊ बांधकाम परवानगी प्रक्रिया असल्याने परवानगीविना बांधकामे केली व त्याच अनाधिकृत बांधकामाचे स्वरूप आज शहरात कठीण स्वरूपात दिसत आहे. याकरिता शहरातील छोट्या भूखंडधारकांना सोप्या पध्दतीने बांधकाम परवानगी महानगरपालिकेने देणे आवश्यक आहे. यासाठी पिंपरी चिंचवड महानगरपालिकेच्या विकास नियंत्रण नियमावलीमध्ये काही प्रमाणात सुधारणा व बदल होणे गरजेचे आहे. यासाठी २०० स्क्वेअर मीटर पर्यंतच्या छोट्या आकाराच्या भूखंडासाठी खालीलप्रमाणे बदल व्हावेत व MRTD च्या कलम १९६६ अन्वये विकास नियंत्रण नियमावलीमध्ये – १) शहरात २०० स्क्वेअर मीटरच्या भूखंडापर्यंतची मोजणी महानगरपालिका ठरवेल इतकी माफक फी आकारून

महानगरपालिकेच्या नगररचना व बांधकाम परवानगी विभाग यांचेमार्फत संयुक्तरित्या केली जाईल व तदनंतर मा.जिल्हाधिकारी व मा.नगर भू-मापन अधिकारी यांना कळविणेत येईल. २) २०० स्क्वेअर मीटरपर्यंतचे जागेचे क्षेत्रफळास दाटवस्ती (Congested Area) चे बांधकाम परवानगी नियम लागू असावेत. ३) Congested Area मधील २०० स्क्वेअर मीटर पर्यंतचे क्षेत्रफळास कमाल २.०० चटई निर्देशांक लागू राहिल. ४) Congested Area मधील पार्किंग नियमावलीत बदल करणे. ५) Congested Area मध्ये Shifted Boundary शिथील करणे. याप्रमाणे बदल होणेकामी मा.महापालिका सभेमार्फत मा. शासन मान्यतेस पाठविणेकामी शिफारस करणेत येत आहे.

विषय क्रमांक १४) संदर्भ – १) मा.प्रशासन अधिकारी क क्षेत्रीय कार्यालय यांचे पत्र

क्र.कक्षे/कावि/६७/२०१५ दि.०८/०६/२०१५

२) मा.प्रशांत शितोळे व मा.रोहित आप्पा काटे यांचा प्रस्ताव.

३) मा.क प्रभाग समितीकडील ठ.क्र.१२५ दि.०३/०६/२०१५

पिंपरी चिंचवड महानगरपालिका हद्दीमध्ये शहरातील सर्व हद्दीमध्ये सर्वसामान्य नागरिकांच्या छोट्या घरांची समस्या जटील झाली आहे. कामगार नगरीमध्ये लहान घरांचे भूखंड घेऊन लहान आकारांच्या घरांची संख्या मोठ्या प्रमाणात आहे व गेल्या काही वर्षांमध्ये या लहान आकाराच्या भूधारकांनी महानगरपालिकेची बांधकाम परवानगी प्रक्रिया किचकट व तुलनात्मकदृष्ट्या लहान घरांना अधिक खर्चीक असल्याने या लहान आकाराच्या स्वमालकीच्या भूखंडावर अनाधिकृत बांधकामांची संख्या मोठ्या प्रमाणात झाली आहे. महानगरपालिका कार्यक्षेत्रातील छोट्या आकाराच्या स्वमालकीच्या दोन हजार चौरस (२००० चौ.फुट) फुटांपर्यंत क्षेत्रफळाच्या भूखंडाकरिता काही प्रमाणातील अधिकचा चटई निर्देशांक वापरणेकरिता व याकरिता महानगरपालिकेचे या क्षेत्रफळापर्यंतचे बांधकाम परवानगीचे किचकट नियमांमध्ये नागरिकांच्या हिताच्या दृष्टीने काही प्रमाणात शिथीलता करणे आवश्यक असल्याने व याकरिता महानगरपालिकेने धोरणात्मक निर्णय घेऊन बांधकाम नियमावलीत बदल करणे व या नियमावलीस महाराष्ट्र शासनाचे नगरविकास खात्याकडून मान्यता घेणे क्रमप्राप्त आहे. यासाठी पिंपरी चिंचवड महानगरपालिका हद्दीत दोन हजार चौरस फुट (२००० चौ.फुट) क्षेत्रफळापर्यंतचा चटई निर्देशांक देणेबाबतच्या धोरणात्मक निर्णयास मान्यता देणेकामी मा.महापालिका सभेकडे शिफारस करणेत येत आहे.

मा.फ प्रभाग समितीचे ठराव

विषय क्रमांक १५) संदर्भ – १) मा.प्रशासन अधिकारी फ क्षेत्रीय कार्यालय यांचे पत्र

क्र.फक्षे/सभा/कावि/५६/२०१५ दि.८/४/२०१५

२) मा.सुलभा उबाळे व मा.संगीता पवार यांचा दि. ८/४/२०१५ चा प्रस्ताव.

३) मा.फ प्रभाग समितीकडील ठ.क्र.६४ दि.८/४/२०१५

४) मा.महापालिका सभा ठराव क्रमांक ६९६ दि.२०/५/२०१५

विषय – प्रभाग क्र. ११ यमुनानगर येथील प्रबोधनकार ठाकरे क्रीडा संकुल येथे स्व. मिनाताई ठाकरे यांच्या पुतळ्याऐवजी मा.शिवसेना प्रमुख हिंदु हृदयसम्राट बाळासाहेब ठाकरे यांचा पुतळा प्रबोधनकार ठाकरे क्रीडा विकास संस्थेच्या खर्चाने उभारण्यास मान्यता मिळणेबाबत.

प्रभाग क्र. ११ यमुनानगर येथील प्रबोधनकार ठाकरे क्रीडा संकुल येथे स्व. मिनाताई ठाकरे यांच्या पुतळ्याऐवजी मा.शिवसेनाप्रमुख हिंदु हृदयसम्राट बाळासाहेब ठाकरे यांचा पुतळा प्रबोधनकार ठाकरे विकास संस्थेच्या खर्चाने उभारणेस मान्यता देणेत येत आहे. सदरचा विषय मा.महापालिका सभेकडे मान्यतेकामी पाठविणेत येत आहे.

(टिप- माहे जून-२०१५ चे सभेमध्ये घेणेचे निर्णयाप्रमाणे)



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/४६२/२०१५

दिनांक : १०/०६/२०१५

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.